

## عصری تعلیم کے بارے میں ایک غلط فہمی کا ازالہ

حضرت مولانا محمد صدیق

شیخ الحدیث جامعہ خیر المدارس، ملتان

قال رسول اللہ ﷺ يحمل هذا العلم من كل خلف عدو له ينفعون عنه تحريف الغالين وانتهال المبطلين وتأويل الجاهلين حضور صلی اللہ علیہ وسلم کی اس حدیث مبارکہ کے مطابق کہ ایک گروہ ایسا ہمیشہ رہے گا جو حق کو غالب کرے گا اور دین میں تحریف کرنے والوں کی تحریف کو زائل کرے گا۔ حضور صلی اللہ علیہ وسلم کی پیشین گوئی کا مصدق ایسی گروہ ہے جو شب و روز قرآن و حدیث پر ہمہ جہت محنت کر رہا ہے۔ حفظ قرآن کی صورت میں یافہ قرآن کی شکل میں اور حدیث و فقہ پر محنت کر کے حفاظت دین کا فرض کفایہ ادا کر رہا ہے۔ اس لئے یہ ایک طائفہ ضرور رہنا چاہئے ورنہ آئندہ دین کا کام کرنے والی جماعت کہاں سے پیدا ہوگی؟

بندہ نے کچھ عرصہ قبل ایک مضمون ”دینی مدارس کا نیادی مقصد اور دینی مدارس میں انگریزی علوم داخل کرنے کے نقصانات“ لکھا تھا، اس کو پڑھ کر شاید بعض حضرات کو غلط فہمی ہوئی ہو کہ میں انگریزی کی ضرورت نہیں سمجھتا۔ اس کو زائل کرنے کے لئے چند معمروضات پیش کرنا چاہتا ہوں امید ہے کہ میرے موقف کو سمجھنے میں آسانی ہوگی۔

بات یہ ہے کہ ہماری زندگی کے دو پہلو ہیں، ایک مقصد کے درجہ میں ہے اور دوسرا ضرورت کے درجہ میں۔ ہمارا مقصد حیات دین، حفاظتِ دین اشاعت دین اور دین پر عمل ہے اور ہمارا اصل دین قرآن و حدیث ہے۔ لہذا قرآن و حدیث کے الفاظ و معانی کی حفاظت ہمارے ذمہ ہوئی۔ اور الحمد للہ دینی مدارس کا نظام تعلیم اس فرض کفایہ کو خوب اچھی طرح ادا کر رہا ہے۔ ان دینی مدارس کا نصاب و طرح کا ہے، ایک کا تعلق علوم آمیزہ سے ہے جو قرآن و حدیث کے سمجھنے کے لئے معاون ہے اور دوسرے کا تعلق علوم عالیہ یعنی قرآن و حدیث اور فقہ ہے۔ یہ نصاب اس مقصد کو پورا کرنے کے لئے کافی وافی ہے ڈیڑھ سو سال سے اس کی افادیت مسلم ہے اس کے پڑھنے والوں نے ہر حماڑ پر دین کی حفاظت فرمائی ہے اور ہر باطل نظام کو ناکام کیا ہے۔ قرآن و حدیث اور فقہ کے علوم سمجھنے کے لئے نہیں انگریزی تعلیم کی ضرورت ہے

اور نہ علومِ عصریہ کی ضرورت ہے اور نہ ہی کمپیوٹر کی تعلیم کی ضرورت ہے۔ علوم دینیہ حاصل کرنے کے لئے ان میں سے کسی چیز کی ضرورت نہیں۔

ہماری زندگی کا دوسرا اپنلو ہماری ضرورت کا ہے جس میں ہمیں علومِ عصریہ کی حاجت ہوتی ہے۔ اس لیے کہ ہمارے معاشرے میں انگریزی تعلیم اور انگریزی معاشرہ و سایت کرچکے ہیں۔ ضرورت اس امر کی ہے کہ معاشرہ میں دین داخل کیا جائے۔ ہمارے کاروبار سلطنت کا نظام انگریزی تعلیم پر ہے، تو ضرورت ہے کہ اعلیٰ دنیاوی مناصب پر دین دار طبقہ فائز ہوتا کہ معاشرے میں ان کی دین داری کے اثرات ظاہر ہوں۔ اسی طرح معاشری نظام کو ترقی دے کر ملک کو خود کفیل بنانے کی ضرورت ہے تاکہ ہماری حکومتیں کسی سے بھیک نہ مانگیں، ساری دنیا سمث کرایک خاندان بن چکی ہے ضرورت ہے کہ دین کی تبلیغ و اشاعت کی جائے تو ان کے لیے علومِ عصریہ کی ضرورت اور اہمیت سے انکار نہیں کیا جاسکتا اور یہ سب ضروریات علومِ عصریہ کے حصول سے ہی پوری ہو سکتی ہیں۔ اس لئے ضروری ہوا کہ ان مقاصد کو حاصل کرنے کے لیے علومِ عصریہ سیکھے جائیں۔ اب ان علومِ عصریہ کے حصول کی دو صورتیں ہیں، پہلی یہ کہ علومِ عصریہ کو دینی مدارس میں داخل کیا جائے، دوسرا یہ کہ علومِ عصریہ کے اداروں میں دینی نصاب کو داخل کیا جائے۔

حکومت کا منشاء یہ ہے کہ علومِ عصریہ کو دینی مدارس میں داخل کیا جائے بلکہ دینی مدارس پرداوڑ ہے کہ دینی مدارس کو قومی دھارے میں شامل کرنے کے لئے علومِ عصریہ پڑھائے جائیں۔ انہوں نے یہ کبھی نہیں کہا کہ عصری مدارس کو دینی دھارے میں ڈھالنے کے لئے ان میں دینی نصاب داخل کیا جائے۔ نہیں تنظیمات المدارس پاکستان کی اعلیٰ قیادت کی طرف سے کوئی ایسا پرپوزر مطالبہ سامنے آیا ہے کہ انہوں نے کہا ہو کہ تعلیمی پالیسی یکساں کرنے کے لئے دینی نصاب کو اسکول اور کالج میں داخل کیا جائے، چنانچہ دینی مدارس کے ارباب اختیار نے حکومتی پالیسی اپناتے ہوئے مدارس میں انگریزی داخل کرنا شروع کر دی ہے۔

حکیم الامت حضرت مولانا شاہ محمد اشرف علی تھانویؒ کا ایک ملفوظ ہے: ..... ”جو حضرات طلبہ کے لئے انگریزی پڑھانے پر زور دیتے ہیں تو کوئی ان سے پوچھئے کہ آپ جو مقتداء اور پیشواؤ کہلائے یا بنے وہ علم دین لکھنے اور پڑھنے کی بدلت بنتے اور اب اسی کی جڑیں کالی جاری ہیں، خود تو مزے میں رہے سب کچھ بن گئے، دوسروں کی جڑ کالی جاری ہی سے ہے۔ آخر میں پوچھتا ہوں کہ دینی علوم میں جب کوئی پڑھنے پڑھانے میں مشغول نہ رہے گا تو پھر یہ جماعت علماء کی آئندہ کام کرنے والی کہاں سے پیدا ہوگی۔“ (افتضات یومیہ ص ۲۷۴)

میراً موقوف یہ ہے کہ یہ صورت جو کہ دراصل حکومت کی تجویز ہے، دینی مدارس کو حفاظت دین کے مقصد سے ہٹانے کے لئے حکومتی پالیسی ہے۔ اس میں سراسر دین کا نقصان ہے۔ اس لئے اس ضرورت کو پورا کرنے کے لئے حکومت پر دباو والا جائے کہ وہ اپنے اداروں کے نصاب میں دینی کتب شامل کر کے عصری اداروں کو جامع بنائے۔ بصورت دیگر

اپنے الگ ادارے کھولے جائیں جو عصری تقاضوں کو پورا کرنے والے ہوں۔ ضرورت اس بات کی ہے کہ دین کو معاشرہ میں داخل کیا جائے جو کہ دعوتِ دین کا حصہ ہے۔ معاشرہ میں عملی دین داخل کرنے کے لئے تبلیغ جماعت کی محنت قابل تحسین ہے۔ اسی طرح معاشرہ میں علم دین داخل کرنے کی محنت علماء و مدارس کو کرنی چاہئے کہ نصاب میں دین کو داخل کیا جائے، لیکن اس کی اجازت ہرگز نہ دی جائے کہ دین میں ترمیم کر کے معاشرہ پر منطبق کیا جائے جو کہ تحریفِ فی الدین کا پیش خیمہ ہے۔ اگر معاشرہ دین کے مطابق نہیں تو دین میں ترمیم کر کے دین کو معاشرہ کے مطابق کرنا ایسے ہی ہے جیسا کہ توپی سر کے مطابق نہ ہو توپی کو برقرار رکھتے ہوئے سرچھل کر توپی کے برابر کر دیا جائے۔ الحال صرورت پر مقصود حیات کو قربان نہیں کیا جاسکتا لہذا دینی مدارس میں انگریزی عصری تعلیم داخل کر کے (خواستہ دین) کو قربان نہ کیا جائے بلکہ ضرورت کو ضرورت کے درجہ میں رکھا جائے۔ آج تک یہ تو سنا ہو گا کہ ضرورت پڑنے پر غیر مسجد کو توسعہ کر کے مسجد میں شامل کر دیا گیا لیکن یہ نہ سنا ہو گا کہ پارک کی توسعہ کے لئے مسجد کا حصہ پارک میں شامل کر دیا گیا۔

بندہ اس کی ضرورت بہت پہلے سے سمجھتا تھا، جب وفاق المدارس کا نصاب تجویز ہو رہا تھا اس وقت میں نے اصحاب حل و عقد کو ایک تجویز تحریر کی تھی جس کا حاصل یہ تھا کہ نصاب اس طریقہ پر تجویز کیا جائے کہ ہم میدان میں رجال کا زیبیح سکیں۔ میدان کو خالی چھوڑنا بھی ہمارے لئے بہت نقصان دہ ہے۔

تجویز:.....(۱) درج رابعہ تک مشترک کہ نصاب پڑھایا جائے اور اس میں قرآن مجید کا ترجمہ مکمل پڑھادیا جائے۔  
 (۲) اس طرح اس میں تردید فرق باطلہ بھی محضراً پڑھایا جائے۔ (۳) حدیث کی کوئی محضر کتاب مثلاً مسنّہ امام اعظم، مؤٹا امام محمد، مسئللات فقہ حنفیہ یا حنوبی کتاب بھی مناسب معلوم ہو پڑھائی جائے۔ (۴) اساتذہ ان چار سالوں میں عربی، اردو و تحریر کرنے کی مشق کرائیں۔ (۵) عمل میں پچھلی اور صالح بنانے کی کوشش کی جائے۔

درج رابعہ کے بعد طلباء کو اختیار دے دیا جائے کہ وہ علوم عصریہ یہ کھانا چاہتے ہیں یا علوم دینیہ میں ماہر ہونا چاہتے ہیں۔  
 (۱)..... جو علوم عصریہ پڑھنا چاہیں ان کو دوسال میں میٹرک کی تیاری کر کے امتحان دلادیا جائے۔ اس کے بعد ان کو اسکول، کالج، اوقاف، وکالت میں آگے بھیجنے کے لئے علوم عصریہ پڑھائے جائیں اس کے ساتھ ساتھ دینی کتب کا ایک سبق ضرور پڑھایا جائے اور دینیات لازمی قرار دی جائے اور جو تعلیم چھوڑ کر کوئی ذریعہ معاش اپنانا چاہیں ان کو مجبور نہ کیا جائے۔

(۲)..... جو طلباء اپنی زندگی دین کے تعلیم و تعلم میں لگانا چاہیں ان کو پورا نصاب پڑھایا جائے اور اتنی محنت کی جائے کہ وہ پڑھنے کے بعد یہ نصاب پڑھا بھی سکیں، اس طرح ایک طائفہ دین باقی رکھنے کی محنت کرتا رہے گا۔

ساتھ میں نے یہ بھی لکھا تھا کہ ان حضرات اساتذہ کا تکلف اہل مدارس اسکول میں جانے والے طلباء کے مطابق کریں تاکہ ان کو بدین مشقت کے ساتھ ساتھ مالی مشقت نہ برداشت کرنی پڑے۔ اسی طرح دوران تعلیم حوصلہ افزائی

کے لئے معتد بہاوظیفہ بھی مقرر کیا جائے۔ چونکہ یہ ایک طالب علم کی رائے تھی اس لئے اس پر غور بھی نہیں کیا گیا تھا اب جو رائے ہے وہ میں نے اپنے مضمون میں تحریر کر دی ہے ارباب حل و عقد غور کر سکتے ہیں۔

سوال: ..... رقم المحرف ”دینی مدارس میں انگریزی تعلیم داخل نہ کی جائے“ کے موضوع پر مضمون لکھ کر جمہوری مخالفت کیوں مول لے رہا ہے؟

جواب: ..... (۱) بندہ نے جس ماحول میں دینی تعلیم حاصل کی، اس ماحول میں اساتذہ کی طرف سے ذہنسازی کی جاتی تھی کہ انگریزی تعلیم دین کے نقصان دہ ہے اور یہ کوئی سنسنائی بات نہیں ہے بلکہ تحریک اس پر شاہد ہے کہ ایسا نقصان ہو چکا ہے، اس کی زندہ مثال جامعہ ملیہ اور جامعہ عباسیہ میں انگریزی تعلیم کو داخل کرنے کی وجہ سے دینی نقصان کا ہوتا ہے۔

(۲) ..... نیز یہ ایک مسلمہ اصول ہے کہ ہر قوم کے مزاج کا اس کی زبان میں اثر ہوتا ہے، چنانچہ علامہ ابن تیمیہؓ اپنے رسالہ اقتداء الصراط المستقیم میں تحریر فرماتے ہیں: ان اعتیاد اللعة مؤثر في العقل والخلق والدين تاییرأتینا، ”کسی قوم کی زبان کا عادی ہونا اس کی عقل اور اخلاق اور دین میں کھلی ہوئی تاثیر رکھتا ہے۔“

اب پہلے انگریز قوم کا مزاج ملاحظہ فرمائیں کہ یہ وہ قوم ہے جس نے مکروہ توزیر سے مسلمانوں کی ہزار سالہ حکومتوں کو تہہ والا کر دیا، مسلمانوں پر ظلم کی انتہاء کر دی، علماء کو پھانسی چڑھایا، علماء کو خنزیر کی کھالوں میں پیٹ کر آگ لگائی، ان حضرات کو جیلوں میں خونوا۔ انگریزوں کو قوم ہے جس نے امر تر جیلانوالہ باغ میں جلسہ کے تمام شرکاء کو میشین گنوں سے اڑا دیا، دین دشمنی میں دینی مدارس کے اوقاف بند کر دیئے، بڑے بڑے مدارس کا نصاہب تبدیل کر دیا اور علماء کی باقاعدہ تحفیز و تذلیل اب تک جاری ہے، طرح طرح کے الزامات لگا کر علماء کو عوام سے دور کیا جا رہا ہے اور عوام کو علماء سے مختلف طریقوں سے تنفس کیا جاتا ہے کبھی دہشت گرد اور کبھی بنیاد پرست اور کبھی شدت پسند کہہ کر بدنام کیا جاتا ہے۔ اس قوم کا مزاج ہمارے انگریزی خواں طبقہ میں بھی سرایت کر چکا ہے اسی وجہ سے ہمارے اپنے بھائی انگریزی پڑھ کر دینی اداروں کے دشمن بن گئے ہیں اور دینی مدارس کو برداشت نہیں کر رہے۔ یہ لوگ اس قوم کے کارندے بن کر صدر را یوب مرحوم سے لے کر اب تک دینی مدارس پر قبضہ کرنے کی کوششوں میں لگے ہوئے ہیں، اس انگریز قوم کی زبان کا اثر لے کر اکثر انگریزی خواں دین دشمنی کا ثبوت دیتے ہیں اور علماء کو حقیر جانتے ہوئے علماء پر مختلف قسم کے طعن کرتے ہیں، مثلاً: گلزارے خور ملا، دینی مدارس کے طالب علم جاہل ہوتے ہیں، علماء بنیاد پرست ہیں، تنگ نظر ہیں، دہشت گرد ہیں، اور دہشت گردی کی تربیت دیتے ہیں۔ اس جسمیا پر ویگنڈ اکرتے ہیں۔

اسلام اور علماء کی تحفیز انگریزی زبان کا اثر بالناصہ ہے جو اس سے کبھی جدا نہیں ہوتا بلکہ خوش قسمت ہیں وہ لوگ جو انگریزی خواں ہوتے ہوئے دین کی عظمت لے کر انگریزی کو حقیر جانتے ہیں اور میدان عمل میں اترتے ہیں اور دنیاروں سے دین

سیکھ لیتے ہیں اور صحبت علماء سے متاثر ہو کر انگریزی کی عظمت دل سے نکال کر علماء دین کی محبت دل میں بھا لیتے ہیں وہ انگریزی کے بداثرات سے محفوظ رہتے ہیں۔ ورنہ انگریزی خواں اگر نماز، روزہ کے پابند ہو گئی جائیں ان کے دلوں سے انگریزی کی عظمت اور علماء کی تحقیر نہیں نکلتی۔ کئی مرتبہ انگریزی خوانوں سے سنا گیا کہ شیخ الہند نے مسلمان کی عظمت کے لئے محنت کی، اسلام کی عظمت کے لئے کوئی محنت نہیں کی۔ حضرت نانوتویؒ اور حضرت گنگوہیؒ کے متعلق کہتے ہیں کہ انہوں نے جہاد کر کے غلطی کی۔ یہ انگریزی کا ہی اثر تھا کہ انگریزی خواں دین داروں نے کہا کہ حضرت تھانویؒ نے دین کی کم خدمت کی کیونکہ ان کی اردو مشکل تھی کہم لوگ اس کو سمجھ پاتے تھے، مودودی صاحب نے دین کی زیادہ خدمت کی کہ ان کی تحریر سلیمان اور دلش ہوتی ہے۔ یہ انگریزی کا ہی اثر تھا کہ کچھ عرصہ قبل چند انگریزی خواں رائے و فہد کے نظام میں داخل ہو کر دینی مدرسہ حس کو علماء ہی چلا سکتے ہیں اسے مرکز سے نکالنے کی کوشش کرنے لگے اور الحمد للہ کام ہوئے۔

(۳)..... انگریزی پڑھنے والے طلباء دیندار نہیں رہتے، چنانچہ شیخ الہند حضرت مولانا محمود حسن دیوبندی قدس سرہ محدث دارالعلوم دیوبندی نے انگریزی تعلیم کا نقسان بیان کرتے ہوئے جامعہ ملیہ اسلامیہ کے خطبہ صدارت میں ارشاد فرمایا:

”میرے اکابر سلف نے کسی وقت بھی کسی اجنبی زبان کے سکھنے یا دوسری قوموں کے علوم فنون حاصل کرنے پر کفر کا فتوی نہیں دیا، ہاں یہ بیٹک کہا گیا کہ انگریزی تعلیم کا آخری اثر یہی ہے جو عموماً دیکھا جاتا ہے کہ لوگ فرانسیت کے رنگ میں رنگے جائیں، یا الحدائق گستاخیوں سے اپنے مذہب اور مذہب والوں کا مذاق اڑا کیں، یا حکومت و قیمت کی پرستش کرنے لگیں تو اسی تعلیم پانے سے ایک مسلمان کے لئے جالل رہنا ہی اچھا ہے۔“ اب از سر را ڈوازش آپ ہی انصاف کیجیے کہ یہ تعلیم سے روکنا تھا یا اس کے اثر بدے۔

(خطبہ صدارت جامعہ ملیہ اسلامیہ (دلی) ۶ اصرار المظفر ۱۳۲۹ھ مطابق ۱۹۲۰ء کتوبر ۱۹۲۰ء)

(۴)..... حضرت گنگوہیؒ سے لے کر مفتی ابوالبابا تک متعدد حضرات اکابر ان علوم کو دینی مدارس میں داخل کرنے کے نقسانات بیان کرچکے ہیں۔ جن میں سے سولہ حضرات اکابر کا بیان بندہ نے اپنے مضمون میں نقل کر دیا ہے کہ انگریزی دینی مدارس میں داخل کرنے سے مدارس، دینی مدارس ہیں گے اور نہ ہیں گے اور نہ ہیں گے اور نہ ہیں گے اور نہ ہیں گے۔

(۵)..... ایک مسلمہ اصول یہ بھی ہے کہ دنیا کی ہر کتاب میں اس کے مصنف کا اثر ہوتا ہے اور علوم عصریہ کی کتب کے کاشم صفت کفار اور بعد دین حضرات ہیں اس لئے ان کی تحریر کردہ کتب میں ظلمت کفار اڑانداز ہوتی ہے۔

بعض حضرات نے استدلال کیا ہے کہ جب حکومتی زبان فارسی تھی تو درس نظامی میں فارسی زبان داخل کی گئی اب حکومتی زبان انگریزی ہے لہذا انگریزی زبان داخل کی جائے؟ اس کا جواب یہ ہے کہ یہ حضرات اس فرق کو بخوبی نہ رکھ سکے کہ فارسی ان مسلمانوں کی زبان تھی جنہوں نے ہندوستان کا کفر توڑا اور ہندوستان پر مسلمانوں کی حکومت قائم کی جبکہ انگریزی ان کافروں کی زبان ہے جنہوں نے فائع ہو کر مسلمانوں کی حکومت ختم کی اور ملک میں اسلام کی عظمت ختم

کرنے کے لئے مسلمانوں اور علماء کرام جنہوں نے اسلام کی حفاظت کا نیڑا اٹھایا ان کو قید و بند اور پھانسی کی سزا میں دیں اور علماء کی تحقیر کا سلسلہ شروع کیا تاکہ لوگوں کے دلوں سے علماء کی عظمت ختم ہو جائے اور انہیں حقر جانے لگیں اور اپنے دور حکومت میں علماء کرام کو مزدوروں میں شامل کیا اور علماء کے لئے انہی زمینوں میں سے حصہ مقرر کیا جو کہ مزدوروں کے لئے خاص کی گئیں اور انگریز ہی ہیں جو اب تک گزشتہ ذریعہ سوسالوں سے اسلام اور بالخصوص علماء کی نفرت لوگوں کے دلوں میں بٹھانے کی کوششیں کر رہے ہیں۔

(۲)..... یہ حضرات اس بات کو بھی نہ سوچ سکے کہ ہمارے درسِ نظامی کے علومِ عالیہ اور آلیہ دونوں کی بہت سی کتب فارسی میں ہیں اور متعدد کتابوں کی شروع قاری زبان میں ہیں۔ فارسی سیکھنے کی بعد اسی ان سے استفادہ ممکن ہے۔

(۳)..... یہ بات بھی ان حضرات کی نظرتوں سے اچھل رہی کہ فارسی عارفین کا کلام ہے مثنوی مولانا روم سمیت تصوف کی چودہ کتب تو ہمارے مدرسہ (جامعہ خیر المدارس ملتان) کے کتب خانہ میں موجود ہیں یہ فارسی زبان سے ہی پڑھی جائیں گی۔

(۴)..... ان حضرات نے فارسی زبان کے درجہ کو معلوم کرنے کی کوشش ہی نہیں کی کہ فارسی زبان کا فصاحت و بلاغت میں کیا مقام ہے؟ فصاحت و بلاغت کے اقتبار سے فارسی زبان ، عربی زبان کے بعد دوسرے درجہ کی زبان ہے۔

(۵)..... ممکن ہے ان حضرات کو یہ بات بھی معلوم نہ ہو کہ فارسی جنتیوں کی دوسری زبان ہے۔ فارسی زبان کے مذکورہ امتیازات کو جانے کے بعد بھی انگریزی کو فارسی پر قیاس کرنا اور دینی مدارس کے نصاب میں داخل کرنے کا کیسے جواز ہو سکتا ہے؟ چنیبت خاک ربانی علم پا ک۔

ان تمام عوامل کی بناء پر بندہ نے اپنے دلی روحانی کو ”الدین الصیحہ“ کے طور پر بیان کیا ہے۔ التدریب العزت سے دعا ہے کہ اسے ”از دل خیر دبر دل ریز“ کا مصدقہ بنائیں۔ آمین

☆.....☆.....☆

### جھنگ میں دنیا کا سب سے وزنی قرآنی نسخہ تجھیل کے قریب

جھنگ میں دنیا کا سب سے زیادہ وزنی قرآن کریم کا نسخہ تجھیل کے آخری مرحلہ میں ہے، جس کا وزن 60 من ہو گا۔ قرآن کریم کا یہ نسخہ دنیا میں اب تک کہیں بھی تحریر نہیں ہوا۔ جھنگ میں معلمہ مدنی آباد کے رہائشی 70 سالہ بابا مختار نے 1988ء میں جو میریلکل اعزاز سے قرآن کریم تجھے کی ابتداء کی، جس کے اب تک 27 پارے تحریر ہو چکے ہیں۔ ہر پارے کا وزن 2 من ہے اور اس طرح تکمیل تیاری کے بعد نئے کا وزن 60 من ہو جائے گا۔ بابا مختار کے طالب ان ایک سیپارہ تکھنے پر ایک سال کا وقت لگاتا ہے اور وہ اس نیک کام کے لئے کسی سے کوئی چندہ نہیں لیتے، ہاں البتہ اگر کوئی حصہ لاناچاہے تو انہیں کرتے۔ انہوں نے بتایا کہ ایک پارے کی تحریر یہ 80 بڑا روپے لگات آتی ہے جبکہ قرآن کریم تکمیل ہونے پر 24 لاکھ کا خرچ چاہے گا۔ جس کے لئے انہوں نے گورنمنٹ سے بھی کوئی گرانٹ نہیں لی اور وہ سعی لیتے کہ ارادہ ہے۔ بابا مختار نے قرآن کی کرامت کا ذکر کرتے ہوئے بتایا کہ ان کی عمر اس وقت 70 برس ہے، جب انہوں نے اس کام کا آغاز کیا تو وہ نظری عینک لگاتے تھے مگر جب قرآن کریم کی تحریر شروع کی تو نظری عینک اتر گئی اور ان کی بینائی واپس آگئی، ان کا کہنا ہے کہ قرآن کریم عام لوگوں کی زیارت کے لئے موجود ہے۔